

जे.डी.ए. ने चौमूं पुलिया पर सड़क बनाते वक्त सीवर लाइन तोड़ी, अब 45 लाख रु. खर्च करके सुधार रहे?

जे.डी.ए. के इंजीनियर्स कह रहे हैं कि सीवर लाइन बिछाने में ग्रेटर निगम ने असमर्थता जताई, इसलिए हम डलवा रहे

जयपुर (कांस)। जयपुर-सीकर रोड स्थित चौमूं पुलिया सर्किल पर पिछले दिनों सीमेंट सड़क डालने के दौरान सीवर लाइन क्षतिग्रस्त हो गयी। अब सीवर लाइन का गंवा पानी ट्राइटन मॉल सामने बनी नवनिर्मित सड़क पर दोनों तरफ बहने लगा तो जे.डी.ए. के इंजीनियर्स की नीड टूटी।

चूंकि यह क्षेत्र ग्रेटर नगर निगम में आता

■ विद्याधर नगर, अंबाबाड़ी और सीकर रोड के आसपास की कॉलोनियों का सीवर लाइन इसी लाइन के जरिए देहलावासी सीवर ट्रीटमेंट प्लांट में जाता था

■ जे.डी.ए. के अभियांत्रिकी निदेशक देवेन्द्र गुप्ता का कहना है कि मिलिट्री कैम्प में 600 एम.एम. की सीवर लाइन टूटने के कारण यह पूरी तरह जाम हो गयी थी

है, इसके बावजूद जे.डी.ए. के इंजीनियर्स ने अपनी पोल खुलने से बचाने के लिए नई सीवर लाइन डालने का 45 लाख रु. का काम अपने हाथ में लिया। अब जे.डी.ए. के निदेशक अभियांत्रिकी देवेन्द्र गुप्ता का कहना है कि, नगर निगम प्रशासन ने इस सीवर लाइन की रिपेयरिंग में असमर्थता जाहिर की है, इसलिए जे.डी.ए. प्रशासन नई सीवर लाइन डालने का काम स्वयं करवा रहा है। अगले 10 दिनों में यह काम पूरा कर लिया जायेगा।

सूत्रों की मानें तो "राव शेखाजी एलिबेटेड रोड" तैयार होने के बाद चौमूं पुलिया सर्किल से झोटवाड़ा की ओर जाने वाले रास्ते पर पिछले



चौमूं पुलिया से झोटवाड़ा की ओर जाने वाले मार्ग पर जे.डी.ए. प्रशासन ने पिछले दिनों जहां सीमेंट सड़क बनाई थी, वहां सीवर लाइन क्षतिग्रस्त हो गई। हालात इतने बिगड़े कि 5 मड पंप लगाकर सड़क से सीवर का पानी हटाना पड़ा, साथ ही आर्मी एरिया की दीवार के पास सड़क की खुदाई भी करनी पड़ी।

दिनों जे.डी.ए. प्रशासन ने सीमेंट सड़क बनवाई थी। रातोंरात मुख्य डामर सड़क को करीब डेढ़ फीट खोदकर यहां नई सीमेंट सड़क बनाने का काम हुआ।

बताया जा रहा है कि सड़क निर्माण के दौरान ही सीवर लाइन में लीकेज हो गया था, लेकिन पिछले दिनों बारिश के दौरान यह सीवर लाइन पूरी तरह क्षतिग्रस्त हो गयी। पहली ही बारिश में ट्राइटन मॉल के सामने नवनिर्मित सीमेंट सड़क पर दोनों तरफ सीवर का पानी बहने लगा। पहले तो सभी को बारिश का पानी भरने का अंदेश रहा, लेकिन जब हालात बिगड़े तो जे.डी.ए. के इंजीनियर्स तक सीवर लाइन टूटने की जानकारी पहुंची। इसके बाद इस पूरे मामले को दबाने की कोशिशें

शुरू हुईं। जे.डी.ए. प्रशासन की ओर से रिवार के प्रेस विज्ञापित जारी करके कहा गया कि "सीकर रोड पर चौमूं सर्किल बस स्टैंड पर नगर निगम ग्रेटर क्षेत्र की क्षतिग्रस्त सीवर लाइन के स्थान पर नई लाइन डालने का कार्य किया जा रहा है। यह काम अगले 10 दिनों में पूरा होगा और जे.डी.ए. प्रशासन इस पर करीब 45 लाख रु. खर्च करेगा।"

जे.डी.ए. प्रशासन का कहना है कि चौमूं पुलिया सर्किल पर मिलिट्री कैम्प में 600 एम.एम. की सीवर लाइन टूट जाने के कारण पूरी तरह से जाम हो गई थी। जिसके झोटवाड़ा आर. ओ.बी. के दोनों तरफ सीवर का पानी भर गया था। ये सीवर लाइन नगर निगम ग्रेटर जयपुर के क्षेत्राधिकारी की है। जिसके माध्यम

से विद्याधर नगर, अंबाबाड़ी और सीकर रोड के आसपास क्षेत्र में बसी कॉलोनियों का सीवर पानी देहलावासी एस.टी.पी. में जाता है। नगर निगम ने इस सीवर लाइन की रिपेयरिंग का कार्य करने में असमर्थता जताते हुए जे.डी.ए. से सीवर लाइन मरम्मत करने का निवेदन किया था। इस पर जे.डी.ए. आयुक्त के निर्देशों पर अभियंताओं ने साइट का मुआयना कर कमांडर, मिलिट्री स्टेशन से 11 जुलाई को आर्मी कैम्प में कार्य करने की अनुमति मांगी, जो कि 13 जुलाई को प्राप्त हुई।

जे.डी.ए. के निदेशक अभियांत्रिकी देवेन्द्र गुप्ता ने बताया कि जे.डी.ए. प्रशासन ने 11 जुलाई को क्षतिग्रस्त सीवर लाइन के चेंबर में 5 पंप स्थापित कर सीवर का पानी मिलिट्री

कैम्प में स्थित अन्य सीवर लाइन के चेंबर में डालना शुरू किया गया। जिसके परिणाम स्वरूप सड़क पर सीवर का पानी बिखरना बंद हो गया। इसके पश्चात 13 जुलाई को मिलिट्री कमांडर से अनुमति मिलने पर चौमूं सर्किल पर स्थित चेंबर के पास से मिलिट्री कैम्प में स्थित चेंबर तक 600 एम.एम. की नई सीवर लाइन डालने की प्रक्रिया शुरू कर दी गई है, जो कि प्रगतिरत है।

इस प्रकरण के बारे में जानकारी लेने के लिए ग्रेटर नगर निगम के अधीक्षण अभियंता निधिन शर्मा और विद्याधर नगर जोन के अधिशाषी अभियंता विविध बडाना से संपर्क करने की कोशिश की गई, लेकिन उन्होंने कोई जवाब नहीं दिया।

बेहतररीन परफॉर्मेंस पर प्रदेश को मिलेगा "स्पार्क" अवॉर्ड

जयपुर । अपनी पूरी लगन और ईमानदारी के साथ कार्य करने के कारण एक बार फिर राजस्थान स्वायत्त शासन विभाग केंद्र सरकार की आकांक्षाओं पर खरा उतरा है। इसी का परिणाम है कि एक बार फिर केंद्रीय स्तर पर राजस्थान को अवॉर्ड मिलने जा रहे हैं। आगामी 18 जुलाई को दिल्ली में केंद्रीय आवास एवं शहरी मामलात मंत्रालय की ओर से होने वाले आयोजन में राजस्थान का गौरव एक बार फिर बढ़ने वाला है।

केंद्रीय आवास एवं शहरी मामलात मंत्रालय की ओर से आयोजित दीनदयाल अंत्योदय योजना-राष्ट्रीय शहरी आजीविका मिशन के तहत बेहतररीन परफॉर्मेंस के चलते स्टेट मिशन डायरेक्टर को एवं हेतुमानागढ़ नगर परिषद को अवॉर्ड मिलने जा रहे हैं। केंद्र सरकार की ओर से मिशन में बेहतररीन योगदान के लिए स्पार्क अवॉर्ड 2023-2024 (सिस्टमैटिक प्रोग्रेसिव एनालिटिकल रिजल्ट टाइम रैंकिंग अवॉर्ड) राजस्थान को मिलने जा

■ दीनदयाल अंत्योदय योजना-राष्ट्रीय शहरी आजीविका मिशन के तहत मिलेगा सम्मान

रहा है। दिल्ली के इंडिया हेबिटेड सेंटर के स्टोन ऑडिटोरियम में इस अवॉर्ड समारोह का आयोजन किया जाएगा।

इस उपलब्धि पर मंत्री शिवर सिंह खरौं ने कहा कि प्रधानमंत्री नरेंद्र मोदी के विजन को मुख्यमंत्री भजनलाल शर्मा के नेतृत्व में चल रही डबल इंजन सरकार जरूर पूरा करेगी। यह तो बस शुरुआत है आगे आने वाले समय में राजस्थान एक से बढ़कर एक और उपलब्धियां हासिल करेगा और देश में अपना अलग स्थान स्थापित करेगा। राजस्थान में आने वाले 5 सालों में डबल इंजन की सरकार ऐसे काम करेगी कि राजस्थान का हर एक निवासी उस पर गर्व करेगा।

देर रात कुलपति आवास के बाहर छात्राओं का धरना प्रदर्शन

जयपुर (कांस)। राजस्थान विश्वविद्यालय परिसर में रिवार देर रात कुलपति आवास के बाहर छात्राओं ने मेस की फीस बढ़ाने के विरोध प्रदर्शन किया। इस दौरान छात्राओं ने नारेबाजी की। विश्वविद्यालय प्रशासन की सूचना पर पुलिस मौके पर पहुंच गई और छात्राओं से समझाइश का प्रयास किया।

जानकारी के अनुसार देर रात को विश्वविद्यालय परिसर में बने छात्रावासों में रह रही छात्राएं कुलपति अल्पना कटेजा के आवास के बाहर जमा हो गईं और धरना प्रदर्शन शुरू कर दिया। छात्राओं का कहना है कि, हॉस्ट, मेस फीस के साथ गेस्ट फीस भी बढ़ाई गई। विश्वविद्यालय प्रशासन तुरंत प्रभाव से बढ़ाई गई फीस के आदेश वापस लो। देर रात तक छात्राओं का कुलपति आवास के बाहर प्रदर्शन जारी रहा।

बाधिन "रानी" के दोनों शावक अब खतरे से बाहर

■ ज्ञात रहे कि बाधिन "रानी" ने 10 मई को चार शावकों को जन्म दिया था, जिनमें से एक मृत पैदा हुआ था और दूसरे शावक की कुछ समय बाद मौत हो गई थी। इसके बाद उसके बाद दो शावक ही जीवित बचे थे। जिनकी देखरेख पशु अस्पताल के नियो नेटल केयर में वरिष्ठ डॉक्टर कर रहे हैं।

जयपुर । नाहरगढ़ जैविक उद्यान की बाधिन रानी के दोनों शावकों का वेटरनरी हॉस्पिटल के नियो नेटल केयर में बच्चों की तरह पालन पोषण हो रहा है। वरिष्ठ पशु चिकित्सक की देखरेख में इन दोनों शावकों का पालन पोषण किया जा रहा है। यही वजह है कि दोनों शावक खतरे से बाहर निकल गए हैं और उनका वजन भी 2 किलो से बढ़कर 5 किलोग्राम हो गया है। शावकों को मां की कमी नहीं खले, इसके लिए वरिष्ठ पशु चिकित्सक डॉ. अरविन्द माथुर खुद इन शावकों की पूरी तरह से देखभाल कर रहे हैं।

माथुर ने बताया कि बाधिन रानी ने 10 मई को चार शावकों को जन्म दिया

था, जिनमें से एक मृत पैदा हुआ था और दूसरे शावक की कुछ समय बाद मौत हो गई। उसके बाद दो शावक ही जीवित बचे थे।

इन दोनों शावकों को बचाया जा सके, इसके लिए इन्हें पशु अस्पताल के नियो नेटल केयर में शिफ्ट किया गया। अब ये दोनों ही शावक एकदम स्वस्थ और तंदुरुस्त हैं। इनमें गोल्डन कलर का शावक मादा व व्हाइट शावक नर है। उन्होंने मां की कमी कभी नहीं खले और उसके पास होने का एहसास भी होने रहे इसके लिए प्राधिन का संपर्क उनके पास रखा है। जिसके साथ वे दिनभर मस्ती करते रहते हैं।

चलती बस में छात्रा से दुष्कर्म

जयपुर । दौलतपुरा इलाके में चलती बस में कॉलेज छात्रा से दुष्कर्म का मामला सामने आया है। पीडिता का आरोप है कि दोस्त ने उसे मिलने के बहाने बुरा कर अश्लील फोटो खींच लिए। ब्लैकमेल कर बस के स्लीपर कोच में आरोपी ने जबरन उसके साथ दुष्कर्म किया। पीडिता ने आरोपित के खिलाफ मामला दर्ज करवाया है।

पुलिस ने बताया कि दौलतपुरा निवासी 19 वर्षीय युवती ने मामला दर्ज करवाया है कि वह प्राइवेट कॉलेज में बीए फर्स्ट ईयर की स्टूडेंट है। गत 21 जून को सुबह वह परीक्षा देने कॉलेज गई थी। कॉलेज के बाहर दोस्त राहुल मोघा मिला गया। घुमाने के बहाने वह उसे हाइपर सिटी ले गया। वहां आरोपी ने मोका पाकर उसकी अश्लील फोटो खींच ली। अश्लील फोटो को वायरल करने की धमकी दी। ब्लैकमेल कर सिंधी कैप ले जाकर एक बस के स्लीपर कोच में बैठा दिया। चलती बस में स्लीपर कोच के पर्दे लगाकर आरोपी ने जबरन दुष्कर्म किया। किसी को बताने पर मारने की धमकी दी।

मुख्यमंत्री भजनलाल शर्मा के निर्देश पर जे.डी.ए. ने सांगानेर में 230 करोड़ के सीवर लाइन कार्य मंजूर किए

पृथ्वीराज नगर में 130 करोड़ की लागत से 5 पैकेज में सीवर लाइन डालने का कार्य कर रहा जे.डी.ए.

जयपुर (कांस)। मुख्यमंत्री भजनलाल शर्मा के निर्देश पर जयपुर विकास प्राधिकरण ने सांगानेर क्षेत्र में 230 करोड़ रु. के सीवर लाइन कार्य स्वीकृत किए हैं। पृथ्वीराज नगर क्षेत्र में 130 करोड़ की लागत से 5 पैकेज में सीवर लाइन डालने का कार्य चल रहा है। इसमें से दो चरणों का कार्य पूर्ण कर लिया गया है और शेष 3 चरणों का कार्य प्रगति पर है। इसके साथ ही सीवर लाइन डालने से क्षतिग्रस्त हुई सड़कों की मरम्मत का कार्य भी साथ-साथ ही करवाया जा रहा है।

जयपुर विकास आयुक्त मंजू राजपाल ने बताया कि पृथ्वीराज नगर दक्षिण में सीवर कार्य के लिए 130 करोड़ रुपए की प्रशासनिक एवं वित्तीय स्वीकृति जारी कर कार्यदेश जारी कर दिए हैं। इन कार्य 5 पैकेजों में करवाए जाने के लिए अलग-अलग कार्यदेश दिए हैं। प्रथम पैकेज में सीवर के पूर्ण कार्य और सड़क की मरम्मत का कार्य पूर्ण किया है। इसमें इस्कॉन रोड से रीको कांटा तक की सभी कॉलोनियों में कार्य हुआ है। दूसरे पैकेज में इस्कॉन रोड से मांगवाबास रोड तक की सभी कॉलोनियों में सीवर लाइन डालने का कार्य किया है। इसमें

71 किलोमीटर का कार्य पूर्ण कर 21 किलोमीटर सड़क पर जीएसबी और डब्ल्यूबीएम तथा 3.5 किलोमीटर सड़क पर डामर का कार्य पूर्ण कर लिया गया है। शेष तीन पैकेजों में 107 किलोमीटर सीवर डालने का कार्य किया जा रहा है। इसमें 10 किलोमीटर जीएसबी और डब्ल्यूबीएम से सड़क मरम्मत



जे.डी.ए. प्रशासन द्वारा पृथ्वीराज नगर में सीवर लाइन बिछाने का काम जोरों पर है। आयुक्त मंजू राजपाल के निर्देश पर सीवर लाइन डालने के साथ-साथ ही सड़क को दुरुस्त करने का काम भी किया जा रहा है।



का जा चुकी है। अभियांत्रिकी निदेशक देवेन्द्र गुप्ता ने बताया कि वर्तमान में सीवर लाइन डालने का कार्य बारिश के कारण रोक दिया गया है।

■ जे.डी.ए. आयुक्त मंजू राजपाल का दावा है कि पी.आर.एन. में दो चरणों का काम पूरा हो चुका है। शेष तीन चरणों में सीवर लाइन बिछाने का काम प्रगति पर है

कॉलोनियों में सीवर लाइन व पानी की लाइन डालने के कारण सड़कें नहीं बनवायी है। जैसे ही यह काम पूरा होगा, सड़क बनाने का काम शुरू कर दिया जायेगा।

गुप्ता ने कहा कि पृथ्वीराज नगर में सीवर लाइन नहीं होने के कारण आमजन द्वारा घरों का खराब पानी (वेस्ट वाटर) सड़कों पर छोड़ा जा रहा था जिसके कारण कई स्थानों पर जल भराव की समस्या उत्पन्न हो रही थी। सीवर लाइन चालू होने के पश्चात इस समस्या का निदान हो जायेगा। सीवर लाइन डालने के बाद प्राप्त शिकायतों का तुरंत प्रभाव से निस्तारण किया जा रहा है। उन्होंने बताया कि पृथ्वीराज नगर क्षेत्र के अलावा, मुख्यमंत्री भजनलाल शर्मा के निर्देश पर जे.डी.ए. द्वारा सांगानेर क्षेत्र में 230 करोड़ रूपये के सीवर लाइन कार्य स्वीकृत किया है। जे.डी.ए. द्वारा प्रथम चरण में 90 करोड़ की लागत से स्वर्ण विहार में 30 एमएलटी एसटीपी एवं टूंक लाइन का कार्य करवाये जायेगा। इसके लिए निर्दिष्ट आमंत्रित की जा चुकी है। शेष के लिए कंसलटेंसी का कार्य किया जा रहा है।

स्पीड ब्रेकर से उछलकर लैंड रोवर कार पलटी

बिंदायका इलाके में सिरसी रोड पर निमेड़ा बस स्टैंड के पास की घटना

जयपुर। राजधानी के बिंदायका इलाके में रविवार सुबह एक लैंड रोवर कार पलटी खा गई। रोड पर घिसटते हुए गाड़ी ने एक युवक को टक्कर मार दी। घायल युवक को प्राथमिक उपचार के बाद छुट्टी दे दी गई है। हादसे के बाद भाग रहे कार सवार युवक को आसपास के लोगों ने पकड़ लिया और मारपीट कर दी। सूचना पाकर मौके पर पहुंची बिंदायका थाना पुलिस ने ब्रेन की मदद से गाड़ी को सीधा करवाकर रोड किनारे खड़ा करवाया।

पुलिस ने बताया कि एक्सिडेंट सुबह करीब 7 बजे सिरसी रोड पर निमेड़ा बस स्टैंड के पास हुआ। लैंड रोवर की डिफेंडर गाड़ी में सवार होकर तीन युवक वैशाली नगर की ओर जा रहे थे। बस स्टैंड के पास मोड़ पर ब्रेकर से उछलकर गाड़ी पलटी खा गई। ओवर स्पीड होने के कारण रोड पर घसीटते हुए गाड़ी कुछ दूरी तक घसीटते हुए गई। कार ने एक चाय की दुकान के बाहर बैठे छोटा लाल नाम के युवक को टक्कर मार दी। जिससे वह चोटिल हो गया। मौके पर जमा

■ गाड़ी पलटने के बाद काफी दूर तक सड़क पर घिसटती गई

■ कार की टक्कर से चाय की दुकान पर बैठा युवक घायल

लोगों ने घायल छोटा लाल को तुरंत हॉस्पिटल पहुंचाया। वहीं गाड़ी से निकलकर मौके से दो युवक भाग रहे थे। इस दौरान लोगों ने एक युवक को पकड़ लिया और उससे जमकर पिटाई कर दी। बिंदायका थाना पुलिस के पहुंचने पर ग्रामीणों ने युवक को उनके हवाले कर दिया।

स्थानीय लोगों का कहना है कि पकड़ में आया कार सवार युवक शराब के नशे में था। वह 5-10 लाख रुपए लेकर उसे छोड़ने की बात कह रहा था। पुलिस का कहना है कि दोनों ही पक्षों का आपस में राजीनामा हो गया है। दोनों ही पक्षों की ओर से रिपोर्ट दर्ज नहीं करवाई गई है।

साार-समाचार कार्यकर्ता सम्मान समारोह आयोजित



जयपुर । निर्माण नगर स्थित एक रेस्टोरेंट में वॉर्ड 131 का कार्यकर्ता सम्मान समारोह आयोजित हुआ। भाजपा प्रदेश महामंत्री श्रवण बाबाड़ी ने सभी कार्यकर्ताओं को दुपट्टा पहनाकर स्वागत किया। इस अवसर पर नव निर्वाचित सांसद मंजू शर्मा, विधायक काली चरण सराफ, पार्षद गोविंद छीपा के अलावा धनरथ्याम भागवत, राम कृपाल पारीक, सुनील बडजात्या, गंगा राम सैनी, नीरजा सक्सेना,सत्री कपर्, विपिन जैन आदि अनेक कार्यकर्ता और गणमान्य नागरिक उपस्थित थे। छीपा ने कहा कि कार्यकर्ता किसी भी संगठन की पूंजी होती है। इसलिए सम्मान का प्रथम अधिकारी कार्यकर्ता ही है। एक घंटा विलम्ब से शुरू हुए कार्यक्रम में एंकर विवेकानंद ने अपनी कविताओं और गीतों से कार्यकर्ताओं को बोधे रखा। अंत में गोविंद छीपा ने मेहमानों और सहयोगी कर्ताओं को गमला भेंट कर धन्यवाद दिया।

भगवान नेमीनाथ का मोक्ष कल्याणक



जयपुर, (का.सं.)। जयपुर के उत्तरी भाग में स्थित जयपुर की बसावट के समय में ही निर्मित विजय लाल पंढ्या की नर्सियां में बाइसेवें तीर्थकर नेमीनाथ भगवान का मोक्ष कल्याण श्रद्धा एवं भक्तिभाव के साथ मनया गया। तीर्थकर नेमीनाथ 23वें तीर्थकर पाश्र्वनाथ से तिरासी हजारा सात सौ पचास वर्ष पहले हुए थे। उनका जन्म उत्तर भारतीय शहर शौरपुर में यदुवंश के राजा समुद्रविजय और रानी शिवदेवी के घर हुआ था। उनका जन्म श्रावण शुक्ल पंचमी को हुआ था। श्रीकृष्ण, जो 9वें और अंतिम जैन वासुदेव थे, उनके चचेरे भाई थे। तीर्थकर नेमीनाथ को आषाढ शुक्ल सप्तमी के दिन योगनिरोध कर शुक्ल ध्यान के द्वारा अघातिया कर्मों का नाश कर मोक्ष प्राप्त हुआ। समाज श्रेष्ठी शिखर चंद कासलीवाल साईंवाड़ परिवार, सुधीर बिलाला, आशीष काला, नरेन्द्र छाबड़ा, जिनेंद्र जैन, पदम जैन, क्रिशा कासलीवाल एवं जैन बैंकर्स फोरम से भागचंद जैन मित्रपुरा, कमलचंद जैन सेवा वाले आदि ने शिवजी गोष्ठा की नर्सियां में अभिषेक एवं शांतिधारा कर पुण्यार्जन किया। सभी ने मिलकर तीर्थकर नेमीनाथ भगवान की वेदी के समक्ष निर्वाण काण्ड का वाचन कर निर्वाण लड्डु अर्पण किया। इस अवसर पर 90 वर्षीय अनुप देवी जैन, कुसुम देवी जैन, पुष्पा बिलाला, अनिता जैन, नीरू काला आदि सभी ने मिलकर बड़े ही भक्तिभाव से पूजन किया। मंदिर की देखरेख मुख्यतः कासलीवाल परिवार एवं बिलाला परिवार द्वारा की जा रही है।

युवक-युवती परिचय सम्मेलन 4 को

जयपुर । ब्राह्मण समाज राजस्थान के तत्वावधान में प्रदेश महिला मोर्चा की ओर से आगामी 4 अगस्त को विद्याधर नगर जयपुर में सर्व ब्राह्मण युवक-युवती वैवाहिक परिचय सम्मेलन का आयोजन किया जाएगा। राजधानी के सीकर रोड स्थित प्रधान कार्यालय पर प्रदेशाध्यक्ष अम्बिकाप्रकाश पाठक की अध्यक्षता में सम्मेलन की तैयारियों को लेकर रविवार को बैठक आयोजित की गई। बैठक में परिचय सम्मेलन पर सभी ने चर्चा कर निर्णय लिया कि पूर्व परिचय सम्मेलन की तर्ज पर इस बार भी फोटो बायोडाटा के आधार पर मधुर मिलन स्मारिका प्रकाशित कर युवक-युवतियों को निःशुल्क प्रदान की जाएगी। इसके साथ ही सम्मेलन के लिए युवाओं में बढ रहे 25 युवाओं को देखते हुए इसके लिए रजिस्ट्रेशन की अंतिम तिथि भी बदलाकर 3 जुलाई करने का निर्णय किया गया। इस अवसर पर डॉ. शारदा शर्मा, चिरंजीलाल, शंकरलाल, हरीशचन्द्र, गोवर्धन लाल, समत कुमार, सूरज, मोहिनी देवी, नंदकिशोर मास्टर, मामराज शर्मा, सोनिया शर्मा, प्रमिला शर्मा, सरोज शर्मा, नरेन्द्र मिश्रा, जोगेश्वर शर्मा, राममोहन शुक्ला और महेश कुमार शर्मा सहित कई पदाधिकारी मौजूद रहे।

अक्षत व साबिर ने रचा रागों का संसार

जयपुर । गोपाल कृष्ण रिटिंग्स फाउंडेशन की ओर से रविवार शाम यहां कालवाड़ रोड, जयपुर स्थित कृष्ण कुंज विलास प्रांगण कलाकारों के स्लाइड गिटार व सारंगी जैसे साजों पर सभाय विभिन्न रागों के सुरीले सुरों से खिल उठा। कलाकार अक्षत शर्मा व साबिर खान की संधी हुई अंगुलियों की बर्करवतारी ने सुधी श्रोताओं को आह्लादित कर दिया। फाउंडेशन के चौथे संस्करण की भारतीय शास्त्रीय संगीत संस्था में स्लाइड गिटार साज पर कलाकार अक्षत शर्मा ने तीन ताल में निबड राग बिहाग के सुर साधे। उन्होंने आलाप, जोड़ और झाला में इस राग का नैसर्गिक सौन्दर्य छलकाया। विलंबित, मध्य और दूरत लय में तीनों गतों का बेहतरीन संयोजन दर्शाकर संगीत के इन्द्रधनुषी रंग बिखेरे। फनकार अक्षत ने अपनी प्रस्तुति में तंत्रकारी व गायिकी अंग को खूबसूरती से पिरोकर दानिशमंद श्रोताओं के दिलों को छू लिया। फाउंडेशन की डायरेक्टर स्वाति शर्मा ने बताया कि अपने परिवार की संगीत विरासत को आगे बढ़ा रहे अक्षत अपने गुरु पिता मशहूर स्लाइड गिटारिस्ट पं.श्रीकृष्ण शर्मा और दादा विभिन्न वीणा के मराहूर कलाकार पं.गोपाल कृष्ण शर्मा से मिले संगीत के सबक से हर दानिशमंद श्रोताओं के दिलों को छू लेते हैं।